



**USAID | NEPAL**  
FROM THE AMERICAN PEOPLE



**Embassy of the United States  
Public Affairs Office  
Kathmandu, Nepal**

साउन ३, २०६८

### युएसएआईडीको 'नेपाल सङ्क्रमणकालीन पहल कार्यक्रम' को समापन तथा सफलता मनाइँदै

काठमाडौं – अमेरिकी विकास नियोग (युएसएआईडी) ले 'नेपाल सङ्क्रमणकालीन पहल कार्यक्रम' समाप्त भएको घोषणा गरेको छ । यो कार्यक्रम नेपालको शान्ति प्रक्रिया तथा द्रव्यपूर्ण विषयहरूमा सार्वजनिक बहसको सहजीकरण गरेर तथा शान्ति प्रक्रियामा स्थानीयस्तरको सहभागिता बढाएर नेपालको राजनीतिक अवस्थालाई सहयोग पु-याएको थियो ।

उक्त कार्यक्रमको समापन समारोहमा बोल्दै युएसएआईडीका निर्देशक डेभिड सी एटबेरीले भन्नुभयो, "नेपाल शान्ति र लोकतन्त्रको यस जटिल सङ्क्रमणमा अगाडि बढ्दा नेपालको विकास तथा शान्ति प्रक्रियामा प्रभावकारी स्थानीय सहभागिता र अपनत्व कायम राख्न तथा प्रोत्साहन गर्नको लागि हामी यहाँका परिवर्तनकामी शक्तिहरूलाई सहयोग जारी राख्दछौं । यस कार्यक्रमको नतिजाबाट समुदायले नेतृत्व गरेमात्र विकास सफल हुन्छ तथा उक्त शैलीबाट नै विकास दीगो हुन्छ र दीर्घकालीन परिवर्तन सम्भव हुन्छ भन्ने हाम्रो विश्वासलाई अझ बल पुगेको छ ।"

यस कार्यक्रम केमोनिक्स् इन्टरनेशनलले स्थानीय गैर सरकारी संस्था तथा अन्य दातृ निकायसँग नजिकबाट संयोजन गरी तल उल्लिखित बृहत् किसिमका कार्यक्रमहरू सञ्चालन गरी कार्यान्वयन गरेको थियो ।

- जटिल अवस्था भएका देशका विभिन्न क्षेत्रमा यस कार्यक्रमले 'समुदाय स्थिरीकरण' क्रियाकलाप कार्यान्वयन गरेको थियो । यसले समुदायबीच सहयोग अभिवृद्धि प्रोत्साहित गर्न, नागरिक र नेपाल सरकारबीचको सम्बन्धलाई सुदृढ गर्न तथा यस कमजोर सङ्क्रमणकालीन समयमा अनुभव गर्न सकिने गरी शान्तिको प्रतिफल पाइन्छ भनी अनुभूति गराउन काम गरेको थियो । यस कार्यक्रमको मुख्य अवधारणा अन्तर्गत युवाहरूलाई परिवर्तनका संवाहक मानी उनीहरूमा विशेष जोड दिइएको थियो । तराई क्षेत्रका ५०,००० भन्दा बढी युवाहरूलाई शान्ति सम्झौता, संविधान लेखन प्रक्रियामा भएको प्रगति तथा सरकारी सेवाहरूको बारेमा तालिम प्रदान गरी समुदायलाई सचेत गराउनको लागि परिचालन गरिएको थियो ।

- यस कार्यक्रमको अर्को क्रियाकलाप भनेको बृहत् शान्ति सम्झौता तथा संवैधानिक सवाललगायत 'मुख्य राजनीतिक सङ्क्रमणकालीन सम्झौता तथा प्रक्रिया'को बारेमा सूचना बाँइनु थियो । यसले सार्वजनिक चेतनाको स्तर वृद्धि गरी शान्ति प्रक्रिया तथा लोकतन्त्रतर्फको सङ्क्रमणमा आम सहभागिता वृद्धि गरेको थियो ।

यसले टेलिभिजन तथा रेडियोबाट जनहितको लागि प्रसारित हुने सन्देश, सडक नाटक, टेलिभिजमा प्रसारित हुने सिरियलहरू, गीत तथा फोटो प्रदर्शनीजस्ता माध्यमहरूको प्रयोग गरी बृहत् श्रोता तथा दर्शकहरूलाई मूल राजनीतिक सङ्क्रमणकालीन सम्झौताहरूको बारेमा जानकारी गराएको थियो । यस कार्यक्रमले व्यवस्थापिका संसद सचिवालयलाई संविधान सभा बैठकको विवरण सञ्चार माध्यमहरूमा प्रसारण गर्नको लागि आन्तरिक व्यवस्था निर्माण गर्नको लागि सहयोग गरेको थियो । त्यसको साथै



**USAID | NEPAL**  
FROM THE AMERICAN PEOPLE



**Embassy of the United States  
Public Affairs Office  
Kathmandu, Nepal**

यसले ४० क्षेत्रीय एफएम रेडियो स्टेशनसंगको सहकार्यमा रेडियो पत्रकारहरूलाई सङ्क्रमणकालीन राजनीतिक सवालहरूमा छलफल कार्यक्रम सञ्चालन गर्ने अवसर प्रदान गरेको थियो ।

- यसले सञ्चार क्षेत्रमा कार्यरत व्यवसायीहरूलाई 'सशक्तीकरण'को अवसर प्रदान ग-यो जसले यस सङ्क्रणका मुख्य विकासक्रमहरूको बारेमा सुसूचित गराउने उनीहरूको क्षमतामा अभिवृद्धि भयो । यसले रेडियोमा टेलिफोनबाट प्रत्यक्ष संवाद गराउने नयाँ किसिमको कार्यक्रम तथा सार्वजनिक सुनुवाइ गराई नागरिक तथा उनीहरूका प्रतिनिधिहरूबीचको सम्बन्धलाई अझ प्रगाढ बनाउन योगदान पु-याएको थियो ।

विगत पाँच वर्षमा यस कार्यक्रमले छापा तथा रेडियोका १४९६ पत्रकारहरूलाई सामान्य रिपोर्टिङ्डेखि जटिल संवैधानिक विषयहरूमा तालिम प्रदान गरेको थियो । यसले ४० रेडियोहरूलाई निर्माण तथा प्राविधिक तालिम र सामग्रीहरू प्रदान गरी उनीहरूको कार्यक्रम बनाउने क्षमतामा अभिवृद्धि गर्न मदत पु-याएको थियो । यसले सूचनाको पहुँचबाट टाढा रहेका पाँच हिमाली जिल्लाहरूमा घुम्ती रेडियोहरूलाई सहयोग पु-याएको थियो जसबाट करीब ६०,००० जनता लाभान्वित भएका थिए ।

- यस कार्यक्रमले 'चुनाव गराउन' र नेपाली नागरिकहरूलाई चुनावमा भाग लिई देशमा भैरहेको राजनीतिक परिवर्तनमा सहभागी हुन सहयोग गरेको थियो । त्यसको लागि यसले मतदाता शिक्षा कार्यक्रम तथा चुनावी प्रक्रियाको लागि आवश्यक प्राविधिक तथा सामग्री उपलब्ध गराई सहयोग पु-याएको थियो ।

निर्वाचन आयोगसंगको सहकार्यमा यस कार्यक्रमले निर्वाचनमा मतदानको बारेमा १६ भाषामा रेडियो तथा टीभी सन्देशहरू निर्माण गरेको थियो । संविधान सभाको निर्वाचनको पूर्वसन्ध्यामा यस कार्यक्रमले मतदाता सूचीमा रहेकाहरूलाई मतदान गर्ने प्रोत्साहित गर्नको लागि वितरण गर्ने उद्देश्यले ५२ लाख निम्तोपत्र निर्माण गरी वितरण गरेको थियो । यसले निर्वाचन आयोगलाई नेपाली चुनावमा प्रयोग भएको पहिलो सञ्चार केन्द्र बनाउन सहयोग पु-याएको थियो । त्यस केन्द्रको सहयोगबाट निर्वाचन आयोगले चुनाव तथा त्यसको नतिजाको बारेमा यथार्थ जानकारी प्रदान गर्न सफल भएको थियो ।

काठमाडौं तथा जनकपुरमा रहेका कार्यालयहरूबाट यस कार्यक्रमले द्वन्द्व तथा अस्थिरता हुन सक्ने क्षेत्र तथा समुदायलाई प्राथमिकतामा राखी देशभरका ७४ जिल्लाहरूमा सानोस्तरका आर्थिक अनुदान तथा प्राविधिक सहयोग प्रदान गरेको थियो । पाँच वर्षमा यस कार्यक्रमबाट २०२ विभिन्न संस्थाहरूलाई अनुदानका ५०० कार्यक्रमहरू स्वीकृत गरिएको थियो जसमध्ये ९२ प्रतिशत अनुदानहरू नेपाली नागरिक समाज तथा सञ्चार संस्थाहरूलाई प्रदान गरिएको थियो । ती संस्थाहरूमध्ये ६० प्रतिशत संस्थाहरू मोफसलका ३५ जिल्लाका थिए ।

###